

Conversion in Regular Tempary
Establishment:- Shri Vinayak.S.Gurav
working under - Superintending
Engineer, Thane Irrigation Circle,
Thane

कार्यव्ययी व रोजंदारी आस्थापनेवरील पदांचे
अस्थायी आस्थापनेवरील पदामध्ये रुपांतरण--
श्री. विनायक शि. गुरव, अधीक्षक अभियंता
ठाणे पाटबंधारे मंडळ, ठाणे

महाराष्ट्र शासन

जलसंपदा विभाग

शासन निर्णय क्र. एलएबी -२००९/ (१०८/२००९)/आ(कामगार)

मंत्रालय, मुंबई ४०० ०३२.

दिनांक :- १८/५/२०१२

पहावे :- १) अधीक्षक अभियंता, ठाणे पाटबंधारे मंडळ, ठाणे यांचे पत्र जा.

क्र. ठापामं/आ.१२/१८१३/सन२०१२ दिनांक २६.३.२०१२.

२) शासन निर्णय सार्वजनिक बांधकाम विभाग क्र.रु.अ.आ.१५९६/२२८/सेवा-
५, दि.२४.४.२००१.

प्रस्तावना:

श्री. वि. शि. गुरव यांची नियुक्ती रायगड पाटबंधारे विभाग कोलाड तत्कालीन पनवेल यांच्या अधिपत्याखाली कारकून या पदावर दि. १.४.८५ पासून रोजंदारी/कार्यव्ययी आस्थापनेवर नियुक्ती करण्यात आली होती. श्री. गुरव यांना दि १६.१०.८८ पासून कोणतीही पूर्व सूचना न देता कामावरून कमी केल्यामुळे श्री. गुरव यांनी कामगार न्यायालय, ठाणे येथे दावा क्र ३४/९० दाखल केला होता. सदर दाव्याचा निकाल दि ६.१०.९२ रोजी लागला असता, श्री. गुरव यांना सेवेतून कमी करताना औद्योगिक विवाद अधिनियमातील तरतुदीचे पालन केले नाही तसेच संबंधित कार्यालय याचिकेच्या सुनावणीत गैरहजर राहिल्यामुळे त्यांना दि १६.१०.८८ पासून सेवासातत्यासह, पुनःस्थापित करून त्या दिनांकापासून वेतन व भत्ते देण्यात यावे असा निर्णय दिला. सदर निर्णयाविरुद्ध वरिष्ठ न्यायालयात अपिल करण्यासाठी संबंधित क्षेत्रिय कार्यालयाने दि २५.८.९३ रोजी घेतलेल्या जिल्हा सरकारी वकील, ठाणे यांच्या अभिप्रायानुसार अपील करण्यात आले नाही. न्यायालयाच्या आदेशानुसार त्यांना सेवेत पुनःस्थापित करताना रोजंदारी आस्थापनेवर घेणे आवश्यक होते. परंतु त्यावेळी वित्त विभागाच्या दि २८.५.८६ च्या आदेशानुसार पद निर्मितीवर निर्बंध होते. त्यामुळे श्री. गुरव यांची तात्पुरत्या स्वरूपात नियत अस्थायी आस्थापनेवर " दप्तर कारकून" म्हणून दि.२८.४.९४ रोजी नियुक्ती केली. श्री. गुरव यांना मा.कामगार न्यायालय, ठाणे यांचे दि ६.१०.९२ च्या निर्णयानुसार रोजंदारी आस्थापनेवर " कारकून " या पदावर पुनःस्थापित करणे आवश्यक असताना, क्षेत्रिय कार्यालयाने त्यांना नियत अस्थायी आस्थापनेवर " दप्तर कारकून" या पदावरचुकीने नियुक्ती दिली. तथापि कालेलकर कारारानुसार नियत अस्थायी आस्थापनेवर कार्यरत असलेल्या कर्मचा-यांना रुपांतरीत अस्थायी आस्थापनेवर घेण्याची तदतूद नाही. ही बाब विचारात घेता, श्री. गुरव यांची नियत अस्थायी आस्थापनेवरील नियुक्ती नियमबाह्य असल्यामुळे त्यांना सदर पदावर नियमित करणे शक्य नसल्यामुळे श्री. गुरव यांना रोजंदारी/कार्यव्ययी आस्थापनेवर कारकून म्हणून कार्यरत आहेत असे समजून त्यांना कालेलकर निवाडयानुसार रुपांतरीत अस्थायी आस्थापनेवर घेण्याबाबत विधी व न्याय विभागाचा अभिप्रायानुसार श्री. गुरव यांची रोजंदारी/कार्यव्ययी आस्थापनेवर कारकून या पदावर सेवासातत्यासह पदस्थापना करून त्या दिनांकापासून त्यांना वेतन व भत्ते

देण्याबाबचा प्रस्तावास मा. सचिव समितीच्या दि. १४.९.२०११ रोजी झालेल्या बैठकीत मान्यता घेण्यात आली. त्यानुसार संबंधित कार्यालयाने शासन पत्र दि. ५.११.२०११ नुसार श्री. गुरव यांना कारकून या पदावर द. १६.१०.१९८८ पासून रोजंदारी आस्थापनेवर सेवासातत्यासह पुनःस्थापित करण्यात आले असल्यामुळे त्यांची रोजंदारी/कार्यव्ययी आस्थापनेवरील सलग सेवा विचारात घेता, शासन निर्णय दि. २४.४.२००१ मधील अटी पूर्ण करीत असल्याने त्यांना रुपांतरीत अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता. याबाबत पुढील प्रमाणे निर्णय घेण्यात येत आहे.

शासन निर्णय :-

श्री. विनायक शि. गुरव यांची नियुक्तीच्या दिनांकापासूनची रोजंदारी/कार्यव्ययी आस्थापनेवरील एकूण सलग सेवा ५ वर्षापेक्षा जास्त कालावधीची झाली असल्याने शासन निर्णय दि. २४.४.२००१ मधील तरतुदीनुसार श्री. गुरव यांचे तत्सम पद कालेलकर सारसंग्रहातील जोडपत्र दहा (४) मधील तरतुदीनुसार त्यांची रोजंदारी आस्थापनेवरील सेवा व कार्यव्ययी आस्थापनेवरील सेवा एकत्रिकपणे विचारात घेवून खालीलप्रमाणे अस्थायी आस्थापनेवर रुपांतरीत करण्यात येत आहे.

अ. क्र	कर्मचार्यांचे नाव	आस्थापनेचा प्रकार	नियुक्तीचे पद व दिनांक	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	२	३	४	५	६	७
१	श्री. विनायक शि.गुरव	रोजंदारी	कारकून १.४.१९८५	१.४.१९९०	कारकून	रु.९५०-१५००(जुनी) रु. ३०५०-४५९०(४ था वेतन आयोग)

२. श्री.विनायक शि. गुरव यांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

- अ) अस्थायी आस्थापनेवर धारण केलेल्या पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचार्यांचे बाबतीत शैक्षणिक अर्हतेची अट शिथिल करण्यात येत आहे.
- ब) नेमणूक सेवायोजन कार्यालयाच्या शिफारशी व्यतिरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.
- क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

३. अधीक्षक अभियंता, यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचार्यांच्या निदर्शनास आणावेत. तपशिलामध्ये संबंधित कर्मचार्यांचे नांव , पदनाम, त्याच्या प्रथम नियुक्तीचा दिनांक त्याला रुपांतरीत अस्थायी आस्थापनेवर ज्या

दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिकाऱ्यांनी अशी बाब शासनाच्या निदर्शनास तात्काळ आणावी. क्षेत्रिय अधिकाऱ्यांनी सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचाऱ्याच्या व्यक्तीशः निदर्शनास आणून शासनाने निर्गमित केलेल्या आदेशांच्या बाबतीत संबंधित कर्मचाऱ्याची (नाव, पदनाम, त्याच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे शासन निर्णय दि. २४.४.२००१ सोबतच्या प्रपत्र 'ब' मधील नमुन्यात हमीपत्र (Undertaking) घेवून ते त्या कर्मचाऱ्यांच्या सेवापटात /सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल याबाबतीत संबंधित अधीक्षक अभियंत्यांनी सतर्क रहावे. या आदेशामध्ये काही तफावत /त्रुटी असल्याची संबंधित कर्मचाऱ्याची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचाऱ्यांच्या नेमणुकांच्या आदेशांच्या प्रती, हजेरी पटाच्या प्रती, आणि सेवापट पाठविण्याची खबरदारी घ्यावी.

४. श्री. विनायक शि. गुरव यांना कारकून पदावर ज्या दिनांकापासून रुपांतरीत अस्थायी आस्थापनेवर आणले त्या दिनांकापासून ते त्यांना सेवेत घेतल्याच्या दिनांकापर्यंत म्हणजेच दि. २७.४.१९९४ पर्यंतची देय होणारे वेतन व भत्ते फरकाची रक्कम १००% स्वखुशीने सोडून देण्यास तयार असल्याचे हमी पत्र त्यांनी दिले आहे. त्यामुळे त्यांना सदरहू कालावधीतील वेतनाच्या फरकाची रक्कम अनुज्ञेय होणार नाही. मात्र तदनंतर दि. २८.४.१९९४ पासून दि. ३१.८.२००० पर्यंतची देय वेतन व भत्ते फरकाच्या रक्कमेचा पहिला हप्ता सन २०१२-१३ या आर्थिक वर्षापासून त्या त्या वर्षाच्या जून महिन्यात समान १० वार्षिक हप्त्यात श्री. गुरव यांच्या भविष्य निर्वाह निधीत जमा करावी. प्रत्येक हप्ता भरल्यापासून तीन वर्षांपर्यंत सदर रक्कम त्या कर्मचाऱ्यास या खात्यातून कोणत्याही प्रकारच्या अग्रीमाच्या स्वरूपात काढता येणार नाही. दि. ३१.८.२००० नंतरची वेतन व भत्ते फरकाची रक्कम रोखीने धनादेशाद्वारे संबंधितास अदा करण्यात यावी.

५. परिच्छेद ४ मध्ये नमुद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचाऱ्यांकडून भविष्यात व्याजाबाबतची मागणी करण्यात येणार नाही अशा प्रकारचे प्रतिज्ञापत्र लिहून घेणे बंधनकारक राहील.

६. श्री. गुरव यांची वेतननिश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी. सदर प्रस्तावावरील खर्च सन २०१२-१३ या आर्थिक वर्षात संबंधित लेखाशिर्षाखाली मंजूर झालेल्या अनुदानातून भागविण्यात यावा.

७. हे आदेश शासन निर्णय, सार्वजनिक बांधकाम विभाग क्र. रुअआ १५९६/२२८/सेवा-५, दि. २४ एप्रिल २००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.

८. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर सांकेतांक क्रमांक २०१२०५१८१३४३५८५५८००१ अन्वये प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.
सोबत: प्रपत्र-ब.



(अ. अ. कोदे)
शासनाचे उप सचिव

प्रत अग्रेषित :-

वित्त विभाग (व्यय १२), मंत्रालय, मुंबई
महालेखापाल, लेखा व अनुज्ञेयता, महाराष्ट्र राज्य १, मुंबई , महाराष्ट्र - २ नागपूर
महालेखापाल, लेखा परिक्षा , महाराष्ट्र -१,मुंबई, महाराष्ट्र-२ नागपूर
अधिक्षक अभियंता, ठाणे पाटबंधारे मंडळ, ठाणे.
कार्यकारी अभियंता, रायगड पाटबंधारे विभाग, कोलाड
आस्थापना(कामगार) संग्रहार्थ.